
Agastyadi Munibhih Kritam Ramanatha Stotram

ಅಗಸ್ತ್ಯಾದಿ ಮುನಿಭಿಃ ಕೃತಂ ರಾಮನಾಥಸ್ತೋತ್ರಂ

Document Information



Text title : Agastyadi Munibhih Kritam Ramanatha Stotram

File name : agastyAdimunibhiHkRRitaMrAmanAthastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | brahmakhaNDa | setulkaNDa | adhyAya 49/61-74||

Latest update : June 9, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 9, 2025

sanskritdocuments.org

ಅಗಸ್ತ್ಯಾದಿ ಮುನಿಭಿಃ ಕೃತಂ ರಾಮನಾಥಸ್ತೋತ್ರಂ



ಅಗಸ್ತ್ಯ ಉವಾಚ .

ಆದಿದೇವ ಮಹಾದೇವ ವಿಶ್ವೇಶ್ವರ ಶಿವಾವ್ಯಯ .

ರಾಮನಾಥಾಂಬಿಕಾನಾಥ ಪ್ರಸೀದ ವೃಷ ಭದ್ವಜ .. 61..

ಅಪರಾಧಸಹಸ್ರಂ ಮೇ ಕ್ಷಮಸ್ವ ವಿಧುಶೇಖರ .

ಮಮಾಹಮಿತಿ ಪುತ್ರಾದಾವಹಂತಾಂ ಮಮ ಮೋಚಯ .. 62..

ಸುತೀಕ್ಷ್ಣ ಉವಾಚ .

ಕ್ಷೇತ್ರಾಣಿ ರತ್ನಾನಿ ಧನಾನಿ ದಾರಾ ಮಿತ್ರಾಣಿ ವಸ್ತ್ರಾಣಿ ಗವಾಶ್ವಪುತ್ರಾಃ .

ನೈವೋಪಕಾರಾಯ ಹಿ ರಾಮನಾಥ ಮಹ್ಯಂ ಪ್ರಯಚ್ಛ ತ್ವಮತೋ ವಿರಕ್ತಿಂ .. 63..

ವಿಶ್ವಾಮಿತ್ರ ಉವಾಚ .

ಶ್ರುತಾನಿ ಶಾಸ್ತ್ರಾಣ್ಯಪಿ ನಿಷ್ಫಲಾನಿ ತ್ರಯ್ಯಪ್ಯಧೀತಾ ವಿಫಲೈವ ನೂನಂ .

ತ್ವಯೀಶ್ವರೇ ಚೇನ್ನ ಭವೇದ್ಧಿ ಭಕ್ತಿಃ ಶ್ರೀರಾಮನಾಥೇ ಶಿವ ಮಾನುಷಸ್ಯ .. 64..

ಗಾಲವ ಉವಾಚ .

ದಾನಾನಿ ಯಜ್ಞಾನಿ ಯಮಾಸ್ತಪಾಂಸಿ ಗಂಗಾದಿತೀರ್ಥೇಷು ನಿಮಜ್ಜನಾನಿ .

ರಾಮೇಶ್ವರಂ ತ್ವಾಂ ನ ನಮಂತಿ ಯೇ ತು ವ್ಯರ್ಥಾನಿ ತೇಷಾಮಿತಿ ನಿಶ್ಚಯೋಽತ್ರ ..

65..

ವಸಿಷ್ಠ ಉವಾಚ .

ಕೃತ್ವಾಪಿ ಪಾಪಾನ್ಯಖಿಲಾನಿ ಲೋಕಸ್ತ್ವಾಮೇತ್ಯ ರಾಮೇಶ್ವರ ಭಕ್ತಿಯುಕ್ತಃ .

ನಮೇತ ಚೇತ್ನಾನಿ ಲಯಂ ಪ್ರಜೇಯುರ್ಯಥಾಂಧಕಾರೋ ರವಿತೇಜಸಾಽದ್ಧಾ .. 66..

ಅತ್ರಿರುವಾಚ .

ದೃಷ್ಟ್ವಾ ತು ರಾಮೇಶ್ವರಮೇಕದಾಪಿ ಸ್ಪೃಷ್ಟ್ವಾ ನಮಸ್ಕೃತ್ಯ ಭವಂತಮೀಶಂ .

ಪುನರ್ನ ಗರ್ಭಂ ಸ ನರಃ ಪ್ರಯಾಯಾತ್ಕಿಂ ತ್ವದ್ವಯಂ ತೇ ಲಭತಂ ಸ್ವರೂಪಂ .. 67..

ಅಂಗಿರಾ ಉವಾಚ .

ಯೋ ರಾಮನಾಥಂ ಮನುಜೋ ಭವಂತಮುಪೇತ್ಯ ಬಂಧೂನ್ಪುತ್ರಮನ್ಮರೇತ .

ಸಂತಾರಯೇತ್ನಾನಪಿ ಸರ್ವಪಾಪಾತ್ಕಿಮದ್ಭುತಂ ತಸ್ಯ ಕೃತಾರ್ಥತಾಯಾಂ .. 68..

ಗೌತಮ ಉವಾಚ .

ಶ್ರೀರಾಮನಾಥೇಶ್ವರ ಗೂಢಮೇತದ್ರಹಸ್ಯಭೂತಂ ಪರಮಂ ವಿಶೋಕಂ .

ತ್ವತ್ಪಾದಮೂಲಂ ಭಜತಾಂ ನೃಣಾಂ ಯೇ ಸೇವಾಂ ಪ್ರಕುರ್ವಂತಿ ಹಿ ತೇಽಪಿ ಧನ್ಯಾಃ
.. 69..

ಶತಾನಂದ ಉವಾಚ .

ವೇದಾಂತವಿಜ್ಞಾನರಹಸ್ಯವಿದ್ಭಿರ್ವಿಜ್ಞೇಯಮೇತದ್ಧಿ ಮುಮುಕ್ಷುಭಿಃ .

ಶಾಸ್ತ್ರಾಣಿ ಸರ್ವಾಣಿ ವಿಹಾಯ ದೇವ ತ್ವತ್ಸೇವನಂ ಯದ್ರಘುವೀರನಾಥ .. 1.49.70..

ಭೃಗುರುವಾಚ .

ರಾಮನಾಥ ತವ ಪಾದಪಂಕಜಂ ದ್ವಂದ್ವಚಿಂತನವಿಧೂತಕಲ್ಮಷಃ .

ನಿರ್ಭಯಂ ವ್ರಜತಿ ಸತ್ಸುಖಾದ್ವಯಂ ಸುಪ್ರಭಂ ತ್ವಥ ಅಮೋಘಚಿಧ್ವನಂ .. 71..

ಕುತ್ಸ ಉವಾಚ .

ರಾಮನಾಥ ತವ ಪಾದಸೇವನಂ ಭೋಗಮೋಕ್ಷವರದಂ ನೃಣಾಂ ಸದಾ .

ರೌರವಾದಿನರಕಪ್ರಣಾಶನಂ ಕಃ ಪುಮಾನ್ ಭಜತೇ ರಸಗ್ರಹಃ .. 72..

ಕಾಶ್ಯಪ ಉವಾಚ .

ರಾಮನಾಥ ತವ ಪಾದಸೇವಿನಾಂ ಕಿಂ ವ್ರತ್ಯೈರುತ ತಪೋಭಿರದ್ವರೈಃ .

ವೇದಶಾಸ್ತ್ರಜಪಚಿಂತಯಾ ಚ ಕಿಂ ಸ್ವರ್ಗಸಿಂಧುಪಯಸಾಪಿ ಕಿಂ ಫಲಂ .. 73..

ಶ್ರೀರಾಮನಾಥ ತ್ವಮಾಗತ್ಯ ಶೀಘ್ರಂ ಮಮೋತ್ಪಾಂತಿಕಾಲೇ ಭವಾನ್ಯಾ ಚ ಸಾಕಂ .

ಮಾಂ ಪ್ರಾಪಯ ಸ್ವಾತ್ಮಪಾದಾರವಿಂದಂ ವಿಶೋಕಂ ವಿಮೋಹಂ ಸುಖಂ
ಚಿತ್ಸ್ವರೂಪಂ .. 74..

ಇತಿ ಶ್ರೀಸ್ಕಂದಪುರಾಣೇ ಬ್ರಹ್ಮಖಂಡೇ ಸೇತುಖಂಡೇ ಏಕೋನಪಂಚಾಶ-

ತ್ತಮಾಧ್ಯಾಯಾಂತರ್ಗತಂ ಅಗಸ್ತ್ಯಾದಿಮುನಿಭಿಃ ಕೃತಂ ರಾಮನಾಥಸ್ತೋತ್ರಂ
ಸಮಾಪ್ತಂ .

ಸ್ಕಂದಪುರಾಣ . ಬ್ರಹ್ಮಖಂಡ . ಸೇತುಖಂಡ . ಅಧ್ಯಾಯ 49/61-74..

skandapurANa . brahmakhaNDa . setulkhaNDa . adhyAya 49/61-74..

Proofread by PSA Easwaran

Agastyadi Munibhih Kritam Ramanatha Stotram

pdf was typeset on June 9, 2025

Please send corrections to sanskrit@cheerful.com

